

విమానం ఎక్కి చూడు

ఎప్పుడయినా దారి తప్పి మా ఊరి మీదుగా విమానం ఎగురుతూ వెళ్తుంటే పిల్లలమంతా బయటికి వచ్చి తలెత్తి ఆకాశంలో ఎగిరే ఆ మరపిట్టని చూస్తూ టాటా....టాటా అని చేతులూపుతూ అరిచే వాళ్ళం.

“చేతిలో చక్రం ఉంటేగానీ విమానం ఎక్కలేర్రా ఎవరూ” అనేవారు మా నాన్నగారు అంతా చేతులు చూసుకునే వాళ్ళం. చక్రాలు కనబడతాయేమోనని ‘నాకుంది నీకు లేదు’ అని పిల్లలమంతా జాతకాలు చెప్పుకునేవాళ్ళం.

ఎప్పుడూ విమానం ఎక్కనివాళ్ళకు అదెక్కడమంటే ఎంత సరదాగా ఉంటుంది కానీ, ఓసారి ఎక్కాకగాని అదెలా ఉంటుందో చాలా మందికి తెలీదు.

నేను ఆగస్టు 1990 లో విమానంలో అమెరికాకు ప్రయాణం అయ్యాను. ఆ రోజు నా విమాన ప్రయాణం అనుభవాలు విన్నవిస్తాను. చిత్తగించి, మీకు విమానం ఎక్కాలన్న కోరిక ఇంకా ఉందో లేదో తేల్చుకోండి.

ఠాంబే నుండి లండన్ మీదుగా న్యూయార్క్ వెళ్ళే విమానం ఎక్కడానికి ఠాంబేలోని అంతర్జాతీయ విమానాశ్రయం సహార్ ఎయిర్ పోర్ట్ కి రాత్రి పదకొండు గంటలకు మా ఆవిడతో చేరుకున్నాను. నిజా

నికి నాకు విమాన ప్రయాణం గిట్టదు. 'దేవుడు పక్షులకు రెక్కలిచ్చి మనుషులకెందుకు ఇవ్వలేదు? వాటిలా మనిషి గాల్లోకి ఎగరకూడదనేగా? అందుకే మనిషి గాల్లో ఓ మరపిట్ట పొట్టలో కూర్చుని ఎగరడం దేవుడికి గిట్టదు అన్నది కూడా నా నమ్మకం. అందుకనే విమానాలు కూలుతుంటాయి అన్నది కూడా నా నమ్మకం.

సరే, ఎయిర్ పోర్టుకి చేరుకున్నాక విమానం టికెట్ అమ్మే క్యూలో నిల్చుని నా ముందున్న వ్యక్తిని అడిగాను 'స్యూయర్క్ వెళ్ళే విమానం టికెట్లమ్మే కౌంటరేనా' అని. అవునన్నాడు ఆ భారీ శాస్త్రీ. నా ముందున్న వాడు టికెట్ కౌన్నాక నేను స్యూయర్క్ కి రెండు టికెట్లమ్మని అడిగాను. "విండో సీట్ కావాలా? అడిగాడతను.

"వద్దు. ఎయిర్ హోస్టెస్ దగ్గరగా ఉండే సీట్ ఇవ్వండి చాలు." మా అవిడ వినకుండా గొంతు తగ్గించి చెప్పాను. రహస్యంగా. మా అవిడ ఓ అనుమానాన్ని ఇంటి దగ్గరే వ్యక్తం చేయడంతో అడిగాను కౌంటర్ లోని వ్యక్తిని.

"మా విమానం ఫైలట్ బాగా అనుభవం ఉన్నవాడేగా?" అడిగింది మా అవిడ. తొలి విమాన ప్రయాణం ఎవరికయినా భయమేగా!

"అనుభవజ్ఞుడే. దారిలో తుఫాను గానీ, పెనుగాలులు గానీ రాక పోతే...." చెప్పాడతను నాకు పిరికితనం అనసుగానీ, ఏ నట్టో, బోల్టో లాజయితే బిస్కో, రైలో అయితే దిగి నడుచుకుంటూ వెళ్ళిపోవచ్చు లేదా అదీ డ్రయివర్ రిపేర్ చేసేదాకా ఆగచ్చు. కానీ, విమానానికి అలా కుదరదు కదా! అలా జరిగితే దానికిందేమీ రోడ్డు లాంటిది అపడానికి ఉండదు కాబట్టి, అదీ దబ్బున కూలుతుంది. అందుకే అడిగానతన్ని "ఇది ఏ ప్రైవేటు విమానం?"

"జంబో జెట్ ఏం?" అడిగాడు.

“పేపర్లో చూస్తుంటాను. తరచు కూలేవి. ఈ టైపు కాదుగా?”
అడిగాను.

“తరచూనా!” అని కొన్ని షణాలు అలోచించి తల అడ్డంగా
ఊపి చెప్పాడు.

“ఊహా.....ఒకే ఒక్కసారి కూలుతాయి. ఆ తర్వాత అవి
పనికిరావు.”

“ఇది న్యూయార్క్ చేరడానికి ఎంత టైం పడుతుంది?” అడి
గాను.

“ఫార్టీ నెవెన్ డౌన్ కదా మీది? ఇరవై మూడు గంటలు”
చెప్పాడు.

‘డౌన్’ అన్న పదం వినగానే మా అవిడకు గాబరా పుట్టింది.

“మధ్యలో డౌన్లో కూలదు కదా?” గొణిగింది నా చెవిలో.

“‘ఫార్టీ నెవెన్ ఆప్’ అంటే న్యూయార్క్ నుంచి తిరిగి వచ్చేది.
‘ఫార్టీ నెవెన్ డౌన్’ అంటే న్యూయార్క్ వెళ్ళేది.” చెప్పాడతను ఆ
మాటలు విని.

“మమ్మల్ని న్యూయార్క్ వెళ్ళే విమానంలో, మా సామాను
టోక్యో వెళ్ళే విమానంలో బుక్ చెయ్యండి.” చెప్పాను నేను. కౌంటర్
లోని వ్యక్తి ఆశ్చర్యంగా చూసి అడిగాడు.

“మీ సామాను టోక్యోకి బుక్ చేయాలా?”

“అవును.”

“అది అసాధ్యం. మీరు న్యూయార్క్కి వెళ్తుంటే రూర్ ప్రకారం
మీ సామాను న్యూయార్క్కి పంపాలి.”

“మరి పోయినసారి నేను రోమ్ వెళ్తుంటే నా సామాన్ని నాతో
పాటు రోమ్కి కాకుండా పేరిస్కి పంపారుగా?” అడిగాను.

ఓసారి ముక్కు గోక్కుని తల అర్థంగా ఊపి చెప్పాడు.

“ఊహా, న్యూయార్క్ కే మీ సామాను బుక్ చేయాలి.”

“నాక్కావలసింది అదే ఆ సంగతి గట్టిగా గుర్తుంచుకోండి.”

చెప్పాను.

“భలే కొట్టారు.” మా ఆవిడ నాతో అంటే గర్వంగా ఫీలయ్యాను.

ఇద్దరం సెక్యూరిటీ చెక్ లోంచి వెళ్ళాం. ఆయుధాలు, టాంబులు ఉన్నాయేమోనని సెక్యూరిటీ గార్డ్ నా ఒంటినంతా తడుముతుంటే అతను డ్యూటీని సిన్సియర్ గా చేసే సెక్యూరిటీ గార్డా లేక ఇంటెవరైనా అన్న అనుమానం కలిగింది. మా ఆవిడ కూడా నాలాగే సిగ్గుపడుతూ బయటికి వస్తుంటే నా కోపాన్ని మా ఆవిడ మీద చూపించేను. “ఏం చేశాడు వాడు?”

“ఇంకా నయం. వాడు కాదండి. అదీ.... అదే....” చెప్పింది మా ఆవిడ.

గుడ్డిలో మెల్ల ఇద్దరం లాంజ్ లో కూర్చున్నాం. ఓ ఇంగ్లీష్ అమ్మాయి ఏర్ బాగ్ మీద ‘సెక్స్’ అని ఇంగ్లీష్ లో రాసుంది. “నిజంగా” అడిగాను మా ఆవిడ బాత్రూంకి వెళ్ళగానే.

“సిల్లీ కాదు. నా ఇనిషియల్స్ అవి. నా పేరు సుసాన్ ఎల్లెన్ జేవియర్.” చెప్పిందా అమ్మాయి. తన తేనెకళ్ళతో నావంక చూస్తూ. వదిలి విమిషాల తర్వాత టీకెట్లకు ఇద్దరికీ ఎంతయిందో చూసుకుని చెప్పాను మా ఆవిడతో.

“విమానం ప్రపంచాన్ని ఎంతో చిన్నదిగా చేసిందంటారు. కానీ, అదీ టీకెట్ ధరను మాత్రం ఎంతో పెద్దది చేసింది.”

విమానం సిద్ధంగా ఉందని, మమ్మల్ని ఫ్లార్టీ సెవెన్ డౌన్ ఎక్కమని ప్రకటన విన్పించాక లేచి విమానం వైపు బయల్దేరాము.

ఒకతను భుజాలకు ఏదో తమాషాగా కట్టుకుని ఉండటం గమనించి అడిగాను అదేమిటని.

“దీన్ని పేరాచూట్ అంటారు.” చెప్పాడు అతను. “మీరెక్కడికి?” అడిగాను.

“ఇంకెక్కడికి? న్యూయార్క్కి. నేను రేకపోతే మీరు ఎవరూ న్యూయార్క్కి వెళ్ళలేరు. నేనే ఈ విమానం పైలట్ ని.” చెప్పాడతను చిన్నగా నవ్వి.

మాతో నడుస్తున్న ఒక ప్రయాణికుడు తక్కువ వెనక్కు తిరిగి మరల ఏర్పోర్ట్ బిల్డింగ్ లోకి వెళ్ళిపోతుంటే అతన్ని అపి అడిగాను, “ఏదయినా మర్చిపోయారా” అని.

“లేదు. ఇప్పటికిప్పుడు ఈ విమాన ప్రయాణం మానుకున్నాను.” చెప్పాడు.

“ఏం?” అడిగింది మా ఆవిడ అసక్తిగా.

నేను పోయినసారి న్యూయార్క్ వెళ్ళినప్పుడు వచ్చిన పైలట్ ఇతనే. నా టికెట్ కేన్సిల్ చేసుకుంటున్నాను.” చెప్పాడు అతను కంఠం రుగా.

నేను, మా ఆవిడ కాసేపు చర్చించుకున్నాం. మేం కూడా ఇంటికి వెళ్ళిపోదామా అని. మా ఆవిడ ఎడ్యంచరస్ పైపు కాబట్టి ఆ ఆలోచన విరమించుకుని విమానం ఎక్కాం. అంకా ఫుడ్ ట్రాలీ దగ్గరికి వెళ్ళి దాని మీద పరచిన బట్టని తెరచి లోపలికి చూసి వెళ్తుండటంతో ఎయిర్ హోస్టెస్ ని అడిగాను. అది కొత్త సంప్రదాయమా అని. ఆవిడ తల అడ్డంగా ఉపి, “కాదు. ఫుడ్ ట్రాలీలో పెట్రోల్ బాంబ్ ఉండేమోనని తనిఖీ చేస్తున్నారు. ఎందుకయినా మంచిది మీరూ చూడండి” చెప్పింది.

అంకా తమ సీట్లకింద, సామానుంచుకునే రేక్స్ లో, బాత్ రూముల్లో గబగబ వెదుకుతున్నారు. దుండగులు పెట్రోల్ బాంబుని ఇంకెక్కడయినా దాచిపెట్టారా అని.

ఎయిర్ హోస్టెస్ విమానం తలుపు మూకాక నేను దాని దగ్గరికి వెళ్ళి లాగి తెరచి మళ్ళీ గట్టిగా మూకాను.

అనవసరంగా ఎయిర్ హోస్టెస్ దగ్గరగా సీట్ ఇవ్వమన్నానే అని బాధపడ్డాను. ఆమె 'ఎయిర్ హోస్టెస్'లా కాక 'ఎయిర్ హోస్టెస్'లా కనబడింది నా కళ్ళకి. ఎయిర్ హోస్టెస్లు అందంగా ఉంటారనే అభిప్రాయాన్ని తుపిచేసుకుని ఆ సంగతిని నా నోట్ బుక్ లో ఇలా రాసుకున్నాను.

“ఎయిర్ హోస్టెస్ల కంటే ఇంటికొచ్చి బిస్కెట్లు, అగ్రొత్తులు ఆమ్మే అమ్మాయిలే కొలుంటారు.”

“మీరెంతదాకా?” అడిగాడు నాపక్కన కూర్చున్నతను.

“న్యూయార్క్. మీరు?” అడిగాను ఇంగ్లీషులోనే.

“నేనూ అక్కడికే. కోర్టు పనిమీద.” చెప్పాడు.

“అక్కడ మంచి హోటళ్ళేమున్నాయి?” అడిగింది మా ఆవిడ.

“ఏమో నాకు దూరపు బంధువున్నాడు. వాళ్ళింట్లో దీగుకాను.” చెప్పాడు.

“విమానాలు కనిపెట్టాక దూరపు బంధువులంటూ ఎవరూ లేరు. అంతా దగ్గరి బంధువులే అవుతారు.” నవ్వాను.

అతన్ని శ్రద్ధగా గమనిస్తే ముచ్చెమటలు పట్టేసి ఉన్నాయి. అతని కళ్ళు క్షణం పాటైనా నిశ్చలంగా లేవు. అటు ఇటు భయంగా చూస్తున్నాడు. అతని ఒక్కో భద్రంగా ఉందో ఫస్ట్ ఎయిర్ టాక్స్ “నా బ్లడ్ గ్రూప్ ‘ఏబి ఆర్ హెచ్ పాజిటివ్’ అన్న అట్ట అతని మెక్కో వేలాడుతోంది. నేనది గమనించడం గమనించి, బలహీనంగా నవ్వి చెప్పాడు. “ఒకోసారి బ్లడ్ గ్రూప్ టెస్ట్ చేయడానికయే ఆలస్యం చాలు మనిషి పోవడానికి.”

“విమానం ఇంకా గాల్లోకి లేవకుండానే ఇంత గాబరా పడుతున్నారేమిటి?” అడిగింది మా ఆవిడ ఆయన్ని. “విమాన ప్రయాణం మీకిది మొదటిసారా?” ఎదురుప్రశ్న వేశాడు. “అవును”

“నాకు మొదటిసారి కాదు కాబట్టి.” చెప్పాడు.

“పరికిపీనుగ.” చెప్పాను మా అవిడతో తెలుగులో. “మంచి

పొరుగే” అన్నది మా అవిడ ముసిముసిగా నవ్వుతూ.

ఎయిర్ హోస్టెస్ జనవరి 26 న స్కూల్లో పిల్లలకు పంచినట్లుగా
మా అందరికీ చాక్లెట్స్ పంచిపెట్టింది. “ఇవి దేనికి?” అడిగాను ఆమెను.

“మీ చెవులకి. విమానం ఎగిరేప్పుడు, కిందకి దిగేప్పుడు కలిగే
ఓత్తిడి నుంచి మీ చెవులకి రక్షణకి.” చెప్పింది.

ఆమె అటు తిరగగానే ఆ రెంటిని రెండు చెవుల్లో ఉంచుకున్నాను.

“తమాషాగా రేదూ! ఈ పద్ధతి ఎవరు కనిపెట్టారో కదండి.”

అన్నది మా అవిడ తనూ నే చేసిన పనే చేసి.

కంట్రోలు టవర్ తో విమానం బయలుదేరే ముందు ఫైలట్
మాట్లాడిన మాటలు. పౌరపాటున స్విచ్ ఆన్ చేయడంవల్ల నుకుంటా
విమానంలో కూర్చున్న మా అందరికీ వినబడ్డాయి.

ఫైలట్ : కంట్రోల్ టవర్. రన్ వే మీద ఉన్న రాయి కదులు
తోంది. టవర్.

కంట్రోల్ టవర్ : అబ్బే, అది రాయికాదు తాబేలు. టవర్.

ఫైలట్ : అండర్ స్టూడ్. కంట్రోల్ టవర్. రన్ వేని ఓ తాబేలు
క్రాస్ చేస్తోంది. ఏం చెయ్యాలి.

కంట్రోల్ టవర్ : తాబేలు ఎన్ డేంజర్డ్ స్పిషీస్ కాబట్టి అది దాచే
దాకా విమానం కదలడానికి వీలేదు.

ఫైలట్ : అది దాటడానికి ఎంతసేపు పడుతుంది ?

కంట్రోల్ టవర్ : మావద్ద ఉన్న సమాచారం ప్రకారం గంటకి
తాబేలు రెండు వందల అడుగుల వేగంతో వెళ్తుంది. దాని ఫోర్స్ రిపోర్ట్
చెయ్యి.

ఫైలట్ : అది సౌత్ వెస్ట్ వైపు వెళ్తోంది. 46 డిగ్రీల ఎంగిల్ తో
గేట్ నంబర్ ఆరు వైపు.

కంప్రోల్ టవర్: కంప్యూటర్ కాలిక్యులేషన్స్ ప్రకారం తాజేయి ఇదే వేగంతో ప్రయాణిస్తే అది తొమ్మిది నిమిషాల్లో రన్ వేనుంచి క్లియర్ అవుతుంది.

విమానం కదలడం, ఎవడో సరిగ్గా ఆ షణంలో తుమ్మడం ఏక కాలంలో జరిగిపోయాయి. అంతదాకా ధైర్యంగా ఉన్న మా అవిడ మొహంలో షణకాలంలో ఆధైర్యం ప్రవేశించింది. “ఛ, నా మూడ్ అంతా పాడుచేశాడు. ఈ జలుబుగాళ్ళని విమానాల్లోకి అనుమతించకూడదు.” చెప్పింది కసిగా.

చాలామంది ఆ తుమ్ము పక్షి వంక నిరసనగా చూశారు. విమానం గాల్లోకి లేచాక, ఎయిర్ ప్రెషర్ డ్రాప్ అయితే ఆక్సిజన్ మాస్కులు పైనించి మా సీట్లమీద వేలాడతాయని, వాటిని ముక్కుకి అమర్చుకుని ఎలా గాలి పీల్చాలో ఎయిర్ హోస్టెస్ డిమాన్డ్స్ చేసి చూపించింది. తర్వాత విమానం నీళ్ళలో దిగితే లైఫ్ జాకెట్ ని మేం ఎలా ఉపయోగించాలో కూడా చూపించాక చెప్పింది

ఆక్సిజన్ మాస్కుకి పది డాలర్లు, లైఫ్ జాకెట్ కి అయిదు డాలర్లు చెల్లించాలి. రెండూ కావాలనుకున్నవారు పద్నాలుగు డాలర్లు చెల్లిస్తే చాలు.”

తర్వాత పేరాచూట్ ని ఎలా ఉపయోగించాలో ఎయిర్ హోస్టెస్ చెప్పింది దాని ఖరీదు ఏదై డాలర్లు. దానికున్న తాడు లాగి ఒకటి నుంచి పది దాకా లెక్క పెట్టి, కిందకి దూకేయడమే. ఒకవేళ పేరాచూట్ పని చేయకపోతే దాని ఖరీదు వాపను ఇచ్చేస్తారట. అన్ని పేరాచూట్ కి వారంటీలున్నాయట.

నాపక్కనున్న పిరికిపీనుగుతో చెప్పాను ఒకరికొకరం ధైర్యం చెప్పుకోవాలని “భయపడకండి.”

“ఎందుకు భయపడకూడదు? ఎవరయినా రైలునో, బస్సునో

పాకిస్తాన్ కు హైజాక్ చేసి తీసుకెళ్ళడం గురించి విన్నారా?" అడిగాడు.

"పాయింటేస్మి ఇందులో హైజాకర్ ఉన్నాడంటారా? అడిగాను నా భయాన్ని అణచుకుంటూ. "కాసేపట్లో తెలుస్తుంది." చెప్పాడు అతను.

"విమానం మనిషిని ఓచోటి నుంచి ఇంకో చోటికి తీసుకెళ్ళే సాధనం..... ఈ ప్రపంచంలోంచి ఇంకో ప్రపంచంలోకి." కొద్దిసేపాగి మళ్ళీ చెప్పాడు.

పైగా బద్ధకస్తులయిన యమదూతలకి అందుబాటులో ఉండేది మనమే. మనల్ని పైకి తీసుకెళ్ళే ఈ ఒన్ వే టికెట్ ఖరీదులు కూడా నింగిని చేరుకుంటున్నాయి. చెప్పాడు ఇంకాసేపాగి భయంగా.

"భయపడకండి విమానం స్లోగానే వెళ్తోంది. రేష్ డ్రయివర్ కాదనుకుంటూ ఆ పైలట్." దైర్యం చెప్పింది మా ఆవిడ.

మా వెనక సీట్లోని పాపకి కూడా అదే మొదటి విమాన అనుభవం అనుకుంటూ. తెగ భయపడుతోంది. ఆ పాప భయం పోగొట్టడానికి ఆ పాప తల్లి ఓ కథని విమానంలోని రౌడ కన్నా గట్టిగా చెప్పసాగింది. ఆ పాప భయం తగ్గక ఆ కథని చెప్పడం ఆపిందామె మధ్యలోనే. వెంటనే పదిమంది ఆసక్తిగా అడిగారు.

"పూర్తి చేయండి. రాయిగా మారిన ఆ రాజకుమారిని మళ్ళీ రాజకుమారుడు మనిషిలా ఎలా మార్చాడు?"

ఆవిడ మిగతా కథ మాకు చెప్పలేదు. ఎయిర్ హోస్టెస్ కంతం వినిపించింది విమానంలో.

విమాన ప్రయాణం అంటే భయం ఉన్నవారికి, మొదటిసారి విమాన ప్రయాణం చేసేవారి కోసం ప్రత్యేకంగా ఓ ప్రదర్శన.

అనేక రకాల పక్షులు ఆకాశంలో ఎత్తులో ఎగిరే ఫిలిం ప్రదర్శించారు కాసేపు. ఓ బేక్ గ్రౌండ్ వాయిస్ చెప్పసాగింది.

"చూశారుగా. ఎగిరేవి ఏవీ కూలవు. ఏ పక్షి అయినా ఎగురుతూ

కూలడం విన్నారా? లేదుగా? ఎగిరేది ఏదీ కూలదు నిర్భయంగా ఉండండి.”

విమానం ఢిల్లీ నుంచి బయలుదేరాక కొద్దిసేపటికి ఎయిర్ హోస్టెస్ మాకు భోజనం సర్వీస్ చేసింది.

తర్వాత కొద్దిసేపట్లో ఎంటర్ టెయిన్ మెంట్ ‘ఉంటుందని ప్రకటించింది.

ఫస్ట్ క్లాస్ ప్రయాణికులకు సినిమా, ఎకానమీ క్లాసులో ఉన్న మాలాంటి వారికి నటినటుల స్లయిడ్స్ వేయసాగారు కొద్దిసేపట్లో. ఫస్ట్ క్లాస్ లోంచి ఓ ప్రయాణికుడు బయటకి వచ్చాడు. “ఛ. విమాన ప్రయాణాలంటే నాకిందుకే తలనొప్పి. సినిమా బావుండకపోతే బయటకి పోలేం.”

ఏం సినిమా వేస్తున్నారా అని చూస్తే ఓ చెత్త హిందీ సినిమా. “రైట్ బ్రదర్స్ విమానం కనిపెట్టకపోతే రైళ్ళలో ఇలాంటి సినిమాలు వేస్తుండేవారు.” మా అవిడ చెప్పింది.

అకస్మాత్తుగా నా పిరికి పొరుగువాడు చెప్పాడు. “ఇలాగే ఓసారి థామ్స్ ఎయిర్ లైన్స్ లో బ్రెస్పెర్స్ నుంచి బెర్లిన్ కి వెళ్తున్నాను. ఫైలట్ చెప్పాడు ఇంజన్ నంబర్ ఒన్ లో సాంకేతిక లోపం ఏర్పడింది. కాబట్టి దాన్ని ఆపేస్తున్నాను. మనం ఇరవై నిమిషాలు లేటుగా వెళ్తాం’ అని. అయిదు నిమిషాల తర్వాత ‘రెండో నంబర్ ఇంజన్ కు కూడా ఆపేస్తున్నాను. మరేం భయం లేదు. నలభై నిమిషాలు లేటుగా వెళ్తాం’ అని చెప్పాడు. మూడోసారి అనౌన్స్ చేసి ‘మూడో నంబర్ ఇంజన్ కి కూడా బ్రూట్ వచ్చింది. గంట లేటుగా వెళ్తాం’ అన్నాడు. నాలుగో నంబర్ ఇంజనుతో విమానం నడిపి గంట లేటుగా తీసుకెళ్ళాడు.

“అదీ పనిచేసే ఉండకపోతే?” అడిగాను గుండెమీద చేయి ఉంచుకుని. “ఏముంది. రాత్రంతా విమానంలోనే ఉండేవాళ్ళం.” చెప్పాడు నా

పొరుగువాడు నవ్వుతూ. “వీడెక్కడ దొరికాడండి మనకి? హడలగొడుతున్నాడు” చెప్పింది మా ఆవిడ భయంగా.

కాక్పిట్ ఎలా ఉంటుందో చూడాలనిపించింది మా ఇద్దరికి. ఎయిర్ హోస్టెస్ని అడిగితే వీ కళ నుందో పదమని అక్కడికి తీసుకెళ్ళింది. మమ్మలిద్దరిని.

“మమ్మల్ని జాగ్రత్తగా కిందకి దింపుకారు కదా?” అడిగింది మా ఆవిడ.

“తప్పకుండా. ఇంతదాకా నేను ఎవర్నీ పైనే వదల్లేదు.” సీరియస్గా చూస్తూ జవాబు చెప్పాడు పైలట్.

ఓరకంటితో చూస్తే మా ఆవిడ నిద్దర్లోకి జారడం గమనించాను. ఎయిర్ హోస్టెస్ని పిలిచాను. ఆమె కాక్పిట్లోంచి బయటికి రాగానే అడిగింది ఎప్పటిలానే నన్ను “యస్. సర్. వాట్ తెన్ ఐ డు ఫర్ యు?”

ఏం చెయ్యాలో చెప్పి “వాటు ప్రదేశం ఎక్కడుంది ఈ విమానంలో?” అడిగాను. నావంక కొర కొర చూసి వెళ్ళిపోయింది. పెద్ద అందగత్తె కాకపోయినా ఎందుకో ఆ పెక్కు! మాటిమాటికీ మరి ‘వాట్ తెన్ ఐ డు ఫర్ యు? ‘అని అడగడం దేనికి?

విమానం బయలుదేరి అప్పటికే నాలుగు గంటలయింది. నాకు నిద్ర పడుతుండగా పైలట్ తంతం వినపడింది మత్తుగా.

“లేడిస్ అండ్ జెంటిల్ మన్. మీకో మంచి వార్త చెడ్డ వార్త ముందుగా చెడ్డ వార్త విమానంలో ఓ సాంకేతిక లోపం కారణంగా దిక్కుచి, రాడార్, రేడియో ఇంకా ఇతర నేవిగేషన్ పరికరాలన్నీ పని చేయడం లేదు. దీనర్థం మనం ఎటువైపు నుంచి ఎటు వెళ్తున్నామో తెలీదు. అయినా భయపడాల్సిన పని లేదు. పెట్రోల్ ఫుల్ గా కొట్టించుకొచ్చాను. రిపేర్ చేస్తున్నాం. ఇప్పుడు మంచి వార్త కొద్ది క్షణాల్లో సెక్యూర్టీ మార్లిన్ మన్రో నటించిన చిత్రం సెవెన్ ఇయర్ ఇచ్ ని వేస్తున్నాం.

ఎంత మార్లిన్ మన్రో సినీమా అయినా నిద్రను ఆపుకోలేకపోయాను ఆర గంటలో మెలకువ వచ్చింది.

టాయ్లెట్లోకి వెళ్ళాను. బయటికి రాగానే ఓ వ్యక్తి నిలబడి భయంగా చేతిపేళ్ళని కొరుక్కోవటం గమనించాను. గోళ్ళన్నీ కొరుక్కున్నట్లున్నాడు. అవి లేవు. అతనికి దైర్యం చెప్పాలనిపించింది.

“ఏం భయం లేదు. విమానం సేఫ్ గా దిగుతుంది. మన పైలట్ గట్టివాడు.”

అతను మారుమాటలాడకుండా కోట్ రేక్ తెరచి హేంగర్ కున్న తెల్లకోటు అందుకుని తొడక్కని అతను మా పైలట్!

“దయచేసి కాక్పిట్ కి దారి చెప్తారా?” అడిగాడు. చూస్తే అతను తూలుతున్నాడు. జాగ్రత్తగా నడిపించుకెళ్తూ “అమ్మాయ్ ఎయిర్ హోస్టెస్. కాసిని మజ్జిగ అర్జంట్ గా తేమ్మా” అని అరిచాను.

నేను అతన్ని కాక్పిట్ లో అతని కుర్చీలో కూర్చోబెట్టగానే ఎయిర్ హోస్టెస్ సరిగెత్తుకొచ్చింది. “బాగా తాగాడు.” చెప్పాను.

“ఛ. తాగడం కాదు. మీరెళ్ళండి.” చెప్పిందా అమ్మాయి.

కొద్ది క్షణాలపాటు ఎయిర్ హోస్టెస్ లంతా నేలమీద వంగొని దేని కోసమో వెదకసాగారు. మరికొద్ది క్షణాల్లో ఆ అమ్మాయి కంఠం స్పీకర్స్ లోంచి వినబడింది.

“ప్రయాణికులంతా దయచేసి వినండి. ఎవరికయినా కాంటాక్ట్ లెస్సెస్ దొరికితే వెంటనే వాటిని పైలట్ కి అందచేయవలసిందిగా కోరుతున్నాం అంతదాకా అంతా ‘శ్రీరామ శ్రీరామ’ అనుకుంటూ కూర్చోండి”

ఓ ప్రయాణికుడు లేచి పైలట్ గదిలోకి వెళ్ళి నవ్వుతూ బయటకి రావడంతో అంతా ఊపిరిపీల్చుకొని అడిగాం. “మీకు దొరికాయా? ఇచ్చారా?”

“దొరకలేదు. నావి పైలట్ కి సరిపోయాయి.” చెప్పాడా ప్రయాణికుడు.

మాకు టీ ఇస్తుండగా అకస్మాత్తుగా అవతలి వరసలోంచి ఓ అమ్మాయి అరిచింది. “ఎయిర్ హోస్టెస్ నాకు కానుపు రాబోతుంది. హెల్ప్ చెయ్యవా?”

ఆ ఎయిర్ హోస్టెస్ అటువైపు చూడనైనా చూడకుండా చెప్పింది. “సారీ. అది నాకు అలాట్ చేసిన వరస కాదు.”

నా పొరుగువాడు నా భయాన్ని పెంచసాగాడు అనేక అనుభవాలు చెప్పి, ‘తేండవ’బోతోందని, ఓ అరగంట మునగకుండా తేలుతుందని, మమ్మల్ని రక్షించటానికి రెస్కూబోట్స్ వస్తాయని చెప్పాడు. పైలట్ అన్నట్లుగానే విమానం నీళ్ళ మీద దిగింది. ఇరవై తొమ్మిది నిమిషాలయినా రెస్కూబోట్స్ రాలే. పైలట్ చెప్పాడు మాతో ‘ఈత వచ్చినవాళ్ళు ఎడం వైపుకి, రానివారు కుడివైపుకి మారండి. తర్వాత ఏం చెయ్యాలో చెబుతాను. అని ఆలా మారాక చెప్పాడు. ఎడంవైపు వారికి నీళ్ళు మీ మోకాళ్ళ దాకా రాగానే ఈదడం ప్రారంభించండి. కుడివైపు వారికి ‘థాంక్ యు ఫర్ ఫ్లయింగ్ విత్ ఎయిర్ ఇండియా?’

నాపక్కతను చెప్పాడు. “ఓసారి హాంకాంగ్ నుంచి టోక్యోకి విమానంలో వెళ్తుంటే సింగపూర్ పోలీసులు నన్ను అరెస్టు చేశారు.”

“సింగపూర్ పోలీసులు హాంకాంగ్ నుంచి టోక్యోకి విమానంలోకి ఎలా వచ్చారు? అడిగాను ఆశ్చర్యంగా.

“వాళ్ళు విమానంలోకి రాలేదు. మా విమానం సింగపూర్ లో కూలితే నేను ఓ లాన్ మీదకి వెళ్ళి పడ్డాను. ‘కిప్ ఆఫ్ ది గ్రాస్ అన్న సైన్ ఆ లాన్ బయట ఉంది. దాంతో గడ్డి మీదున్నందుకు వాళ్ళు అరెస్టు చేశారు.” చెప్పాడు.

“విమానం కూలడం గురించి మనం కొద్దిపేపు మాటాడకుండా ఉందామా? అడిగాను భయంతోకూడిన కోవంతో. ‘ఈయన ఎక్కిన ప్రతి విమానం కూలుతుంది’ అన్న నమ్మకం కలగసాగింది. ఓ కుర్రాడు

'కారెక్కుదాం, కారెక్కుదాం' అని అదే పనిగా గొడవ చేస్తూంటే ఆ పిల్లాడి తల్లిదండ్రులు ఏం చేయలేక నిస్సహాయంగా చూడసాగారు. ఎయిర్ హోస్టెస్ ఆ పిల్ల వాణ్ణి గట్టిగా మందలించింది. "గొడవ చేస్తే బయటికి పంపించేస్తాను జాగ్రత్త"

"ఆ ఎయిర్ హోస్టెస్ పేరు నమత్రాసింగ్ట. చేరి వీజ్జిర్లం అయిందట. ఇంతకు మునుపు కాన్వెంటులో టీచర్ గా పని చేసేదిట. విడాకులు కేసు కోర్టులో నడుస్తోందిట. భర్త తాగుబోతట. వాడు ఇంజనీర్ టట...." ఎక్కడికెళ్ళినా సరే పక్కవాళ్ళ గురించి ఇష్టే తెలుసుకోగలదు మా ఆవిడ.

సగం దూరం ప్రయాణం చేశాం. ఆకస్మాత్తుగా ఓ ఎయిర్ హోస్టెస్ చెప్పింది.

"లండన్ లో దిగే ప్రయాణికులు చేతులెత్తండి."

ఓ పథాలుగు మంది చేతులెత్తారు. వాళ్ళని విమానం తలుపు దగ్గరికి రమ్మని, అందరి దగ్గర తలో ఏదై డాలర్లు తీసుకుని వాళ్ళ వీపులకు పేరాచూట్లని కట్టి చెప్పారు.

"అది చిరగకుండా న్యూలాండ్ స్ట్రీట్ లోని ఎయిర్ ఇండియా ఆఫీసులో ఇస్తే పాతిక డాలర్లు వెనక్కి ఇస్తారు. ఇవి పనిచేయకపోతే ఏదై డాలర్లు వాపసు ఇస్తారు."

ఆ ఆద్రసున్న ప్రెంటెడ్ కార్డులు అందరికీ ఇచ్చి కిందకి దూకాక ఏ తాడు లాగాలో అది వాళ్ళ చేతికందించి 'ఓన్ - టు - త్రి - జంప్' అనసాగారు ఎయిర్ హోస్టెస్ లు. ఒక్కొక్కరు దూకేదాకా అలా అంటూనే ఉన్నారు. తమ చేతుల్లో ఎయిర్ బేగ్ లతో అంతా దూకాక 'ఎయిర్ ఇండియాలో ప్రయాణించినందుకు థాంక్స్' అని బయటికి అరిచి విమానం తలుపు మూసేసి గడియ పెట్టారు. "ఎవరువాళ్ళు?" అడిగాను ఆశ్చర్యంగా.

"దారిలో లండన్ లో దిగాల్సిన ప్రయాణికులు. గర్బ్ సంక్షోభం,

రూపాయి విలువ తగ్గడం, ఫారిన ప్రండ్స్ కొరత వల్ల విమానంలో కనీసం సగంమంది దిగితే తప్ప దారిలో ఆపకూడదన్న కొత్త డైరెక్టివ్ వచ్చింది. సెంట్రల్ గవర్నమెంట్ నుంచి కిందకి దిగి మళ్ళా ఎగరాలంటే చాలా ప్యూయర్ ఖర్చవుతుంది. వాళ్ళ బోడి టికెట్ల ఖరీదు కూడా గిట్టు బాటు కాదు కాబట్టి ఈ పద్ధతి. సరిగ్గా లండన్ లో ఎవరే పేటకి వెళ్ళాలో అక్కడ పడేలా దూకించాం కాబట్టి టాక్సీ ఖర్చు కూడా ఉండదు.” చెప్పింది ఎయిర్ హోస్టెస్.

నా పొరుగువాడు మళ్ళీ నోరు విప్పాడు. “నన్ను దిగితే విమానాలని కనిపెట్టడం వల్ల సుఖపడేది ఇందులో ప్రయాణించేవారు కాదు. ఎయిర్ మెయిల్ లెటర్స్ రాసేవాళ్ళు. బాంబే నుంచి న్యూఢిల్లీకి వాళ్ళ లెటర్స్ నాలుగు రోజుల్లో చేరుకుంటాయి-ముఖ్యంగా లండన్ కి చేరాల్సి సవి.”

పేరాచూట్లు కట్టుకోసాగారు ఎయిర్ హోస్టెస్లు కూడా.

“మీరెక్కడికి?” అడిగాను విభ్రాంతిగా.

“మరేం లేదు. ఇంకా సేపట్లో మన విమానం దిగబోతుంది. ఒకో సారి లాండింగ్ లో ప్రాబ్లం అవుతుంది. అందుకు సిద్ధంగా ఉండాలని.” చెప్పిందామె.

నా పక్కాయన చెప్పాడు మెల్లిగా. “ఇంతదాకా ‘నా పేరాచూట్ తెరచుకోలేదు’ అని నోరు తెరచి ఫిర్యాదు చేసినవాడు లేడంటే నమ్మండి.”

“ఫిర్యాదు చేయడానికి వాడు బతికుంటేగా?” చెప్పాను నవ్వి.

“ఎప్పటికీ గుర్తుంచుకోండి. ‘దేవుడి మీద నమ్మకం ఉందా’ అని ఫైలట్ కాని, ఎయిర్ హోస్టెస్ కాని అడిగితే లేదని చెప్పండి.” చెప్పాడు నా పొరుగువాడు అకస్మాత్తుగా. రహస్యం చెబుతున్నట్లుగా.

“ఏం? అడిగాను. ‘నేనో సారి యిప్పున్నా ఎయిర్ లైన్స్ లో ప్రయాణిస్తుంటే మా విమానం జెనీవాకి చేరబోతుండగా ఆ ప్రక్కని అందరినీ అడిగిందో ఎయిర్ హోస్టెస్ ఓ మతాధికారి ‘నాకు దేవుడి మీద నమ్మకం

ఉంది' అన్నాడు. వెంటనే ఎయిర్ హోస్టెస్ ఆయనకి తప్ప అందరికీ పేరాచూట్ లిచ్చి చెప్పింది ఆ మతాధికారితో 'విమానం ఆర్ప్స్ పర్యశాల్లో కూలబోతుంది. మా దగ్గర ఓ పేరాచూట్ తక్కువగా ఉంది. మీరు దేవుణ్ణి ప్రార్థించండి" అని.

"విమానం కూలే విషయాలు తప్ప ఇంకేం లేవా లోకంలో?" అని మా అవిడ కోపంగా అడిగింది అతన్ని గొంతు పెంచి.

"ఇంక దేని గురించి మాట్లాడను?" అడిగాడు అతను.

"ఏదో ఒకటి. దొంగతనం గురించి" చెప్పాను. నోటికి వచ్చింది.

కొద్ది ఊణాలు ఆలోచించి చెప్పాడాయన.

"ఈ విమానాల వల్ల ఓ అసౌకర్యం ఉంది. ఉదయం బాంబేలో, మధ్యాహ్నం సింగపూర్ లో, రాత్రి ఢోక్యోలో దొంగలు కత్తి చూపించి వ్యక్తి దగ్గరనుంచి దోచుకోవచ్చు ఆ విమానం మధ్యలో కూలకుండా సేఫ్ గా లేండయితే."

ఆ నిరాశవాదితో మాట్లాడకూడదని నిశ్చయించుకున్నాను. అంతేకాదు. ఇంకెప్పుడు విమాన ప్రయాణం చేయాలనిన అవసరం ఏర్పడ్డా, నా సీటుకి అటు, ఇటు రెండు సీటుకి ఖాళీగా ఉండేలా అదనంగా రెండు టికెట్లు కొనాలని ఒట్టు పెట్టుకున్నాను. మా విమానం కొద్దిసేపట్లో న్యూయార్క్ లోని జె ఎఫ్. కె. ఎయిర్ పోర్ట్ లో దిగబోతోందని, అయితే, విమానశ్రయం విజీగా ఉండటంతో 'హోల్డింగ్ పేట్రన్ ప్రకారం మా వంతు వచ్చినప్పుడు రన్ వే మీద దిగుతుందని, అంతదాకా న్యూయార్క్ నగరం మీద చక్కర్లు కొడుతుందని, కాలజేపానికి 'మేరా నామ్ జోకర్' సినిమా వేస్తామని ఎయిర్ హోస్టెస్ చెప్పింది.

మేరా నామ్ జోకర్ !

ఆ సినిమా మధ్యలో ఉండగా చెప్పింది ఎయిర్ హోస్టెస్.

"యువర్ అటెన్షన్ ప్లీజ్ దిగడానికి మన వంతు వచ్చింది. కానీ,

కొందరు ప్రయాణికుల రిక్వెస్ట్ ని అనుసరించి ఈ సినిమా పూర్తయ్యేదాకా మనం ఎగరొచ్చా అని వైలట్ ఎయిర్ ఫోర్డ్ అధికారులని అడిగారు. కుదరదని, వెంటనే దిగమని వారు కోరడంతో మనం కొద్దిసేపట్లో..... ఐ మీన్ మన విమానం కొద్దిసేపట్లో న్యూయార్క్ లోని జె. ఎఫ్. కె. ఇంటర్నేషనల్ ఎయిర్ ఫోర్డ్ లో దిగుతుంది. మీరంతా మీ మీ చేస్టిటి బెల్ట్స్ కట్టుకోవలసిందిగా కోరుతున్నాను.”

ఎయిర్ హోస్టెస్ ని పిలిచి అడిగాను, “ఎయిర్ ప్రెషర్ కి ఇచ్చిన చాక్లెట్లు ఇక చెవుల్లోంచి తీయొచ్చా” అని.

“అరెరె! అవి చెవుల్లోకి కావు తినడానికి.” నొచ్చుకుంటూ రెండు చెవుల్లోంచి రెండు తీసి, విప్పి ఒకటి నాకిచ్చి ఇంకోటి తను నోట్లో వేసుకుని వెళ్ళిపోయింది.

“ఈ విమాన ప్రయాణం వల్ల నాకోటి తెలిసిందండోయ్ డిన్నర్ ఢిల్లీలో, అజీర్తి వ్యాచి లండన్ లో, కడుపు నొప్పి న్యూయార్క్ లో తెచ్చుకోవచ్చు” చెప్పింది మా ఆవిడ కడుపు చేత్తో పట్టుకుని.

విమానానికి మెట్లు అనుచూక ఇరవై గంటల పాటు విశ్రాంతిగా కూర్చున్న వాళ్ళంతా కొన్నిక్షణాల ఆలస్యాన్ని భరించలేనట్లుగా తోసు కుంటూ దిగసాగారు.

నమస్కారం పెడుతూ నించున్న ఎయిర్ హోస్టెస్ తో చెప్పాను.

“థాంక్స్ ఈ రెండు విమాన ప్రయాణాలని బాగా ఎంజాయ్ చేశాను.”

“ఇది రెండు కాడే! ఒక్కచే విమాన ప్రయాణం” చెప్పిందామె అశ్చర్యంగా చూస్తూ. “కాదు రెండు నా మొదటిది, ఆఖరిది.” వివరించాను.

మెట్లమీంచి దిగుతూ చెప్పాడు నా పొరుగువాడు.

“ఇంతదాకా నేనెక్కిన విమానాల్లో మొదటిసారిగా సేఫ్ గా దిగి....”

తక్కున కాలు జారి పై మెట్లు మీంచి కింద మెట్లు మీదికి దొర్లు

కుంటూ వెళ్ళాడాయన తర్వాత లేచి కుంటుకుంటూ కోచ్ ఎక్కాడు. ఎయిర్పోర్ట్ ఎరైవర్స్ లాంజ్ వికీగా ఉండటంతో విమానాశ్రయం చుట్టూ చక్కర్లు కొట్టసాగింది మా కోచ్. అనుభవజ్ఞులైన ప్రయాణికులంతా ముక్తకంఠంతో ప్రాక్టీస్ చేయసాగారు.

“ఐ హేవ్ నథింగ్ టు డిక్లెర్.... ఐ హేవ్ నథింగ్ టు డిక్లెర్.... ఐ హేవ్....”

క్లియరెన్స్ వచ్చాక కోచ్ ఆగింది. లోపలికి నడిచాం కొత్తగా పెళ్ళయి హనీమూన్ కి వచ్చిన వాళ్ళని అడిగాడు ఇమ్మిగ్రేషన్ ఆఫీసర్ టెకెట్ లోని తేదీని చూసి.

“ఏమిటి? మూడు రోజుల క్రితం రావాలిగా మీరు?”

“అదీ నిజమే కానీ, విమానంలోని ప్రొజెక్టర్ పాడవడం వల్ల దాన్ని రిపేర్ చేయడానికి టైం పట్టడంతో, ‘ఇదిగో అవుతుంది, అదిగో అవుతుంది’ అంటుంటే, మా హనీమూన్ లోని మొదటి మూడు రాత్రులు బాంబే ఎయిర్పోర్ట్ లో గడిపాం మిగిలిన నాలుగు రాత్రులు షికాగోలో గడిపి వెళతాం షికాగో విమానం ఇప్పుడుందిగా?”

అతను వాళ్ళవంక సీరియస్ గా చూస్తూ చెప్పాడు.

“ఓ సంగతి గుర్తుంచుకోండి. మీరు వచ్చిన విమానం కరెక్ట్ టైంకి వస్తే మీ కనెక్టింగ్ ఫ్లయిట్ లేటవుతుంది. మీ విమానం లేటయితే మీ కనెక్టింగ్ ఫ్లయిట్ టైంకి వెళ్ళిపోతుంది. అలాగే వెళ్ళిపోయింది. ఈ రాత్రి న్యూయార్క్ ఎయిర్పోర్టులో గడిపి రేపు ఉదయం షికాగోకి వెళ్ళుతున్నాను.”

ఎయిర్పోర్ట్ ఫార్మాలిటీస్ ముగించుకుని బయటకు వచ్చాక కాని నా గుండె కుదుటపడలేదు.

సామాను కోసం కన్వేయర్ బెల్ట్ దగ్గర వెయిట్ చేయసాగాను.

అందరి సూట్ కేసులు వచ్చాయి కాని మాది రాలేదు. ఓ అధికారి

డగ్గరకి వెళ్ళి సంగతి చెప్తే నా బేగేజ్ టేగ్ అడిగి తీసుకుని పరిశీలించి చెప్పాడు కోపంగా.

“మీరు పారిస్ కి టికెట్ కొని న్యూయార్క్ కి ఎందుకొచ్చారు?”

“నేను టికెట్ కొన్నది న్యూయార్క్ కే.”

“మరి బేగేజ్ పారిస్ కి ఎందుకు ఐక్ చేశారు?”

జేబులోంచి తీసి టికెట్ చూపించాను.

“మీరు సిలోనీసా?” అడిగాడతను, నా ఒంటి రంగుచూసి.

“కాదు ఇండియన్.” చెప్పాను.

“అయితే, మీరీ సంగతి తెలుసుకోవాలి. క్రిస్టఫర్ కొలంబస్ రోజులు కావివి. కొలంబస్ ఇండియాకి బయలుదేరి పేన్ సర్వీడర్ కి చేరుకున్నాడు, అదే ఇండియా అనుకుని, కాని. ఈ రోజుల్లో మీరు ఇండియాకి బయలుదేరి ఇండియాకే చేరుకుంటారు. కాని మీ లగేజ్ మాత్రం పేన్ సర్వీడర్ చేరుకుంటుంది.” చెప్పాడతను నవ్వుతూ.

సారీ. మీరు హాలిడేకి న్యూయార్క్ కి వస్తే మీ లగేజ్ పారిస్ కి వెళ్ళింది. మీ చిరునామా ఇస్తే తెప్పించి మీకు అందచేసే ఏర్పాటు చేస్తాను” అతని పక్కతను చెప్పాడు.

ఆ విమాన ప్రయాణం అయ్యాక మళ్ళీ విమానం ఎక్కితే ఒట్టు అమెరికా నుంచి ఓడలో తిరిగి ఇండియా వచ్చేకాం.

ఓ రెండు నెలలకి ఆ విమాన ప్రయాణం నా కొంప ముంచింది. నేను ఆఫీసు పని మీద బెంగుళూరు వెళ్ళినప్పుడు ఎయిర్ ఇండియా నుంచి ఓ ఉత్తరం మా ఇంటికొచ్చింది.

అందులో, “మీరు, మీవారు కలసి వేసవి సెలవలకి బాంబేనుంచి న్యూయార్క్ కి మా విమానంలో ప్రయాణం చేసినందుకు కృతజ్ఞులం. ఇక ముందుకూడా మీరు మమ్మల్నే ఆదరిస్తారని ఆశిస్తున్నాం” అంటూ ఓ గ్రీటింగ్ కార్డు జతచేశారు.

అదీ చదివిన నా భార్య నేను తిరిగి వచ్చేసరికి కర్రుచ్చుకుని కూర్చునుంది.

“నేను న్యూయార్క్-కి ఎప్పుడెళ్ళాను?” అరిచింది. ఆ ఉత్తరం చూపించి.

ఆ విధంగా నే పనిచేసే కంపెనీ పదేళ్ళ కోసారి నాకిచ్చే ఫారిన్ ట్రావెల్ కనెక్షన్ టిక్కెట్లతో నా భార్య స్థానంలో నేను నా ‘గర్ల ఫ్రండ్’ని తీసుకెళ్ళడం సంగతి బయటపడింది. మా ఆవిడకు, నాకు విడాకులు మంజూరు అయ్యాయి.

ఇదే రైల్వే ప్రయాణం చేస్తే అలాంటి లెటర్ పంపేవారా? మీరే చెప్పండి.

(కేవలం సహజత్వం కోసం ‘ఎయిర్ ఇండియా’ పేరును ఈ ఈ ఫిక్షన్లో వాడుకోవడం జరిగిందని పాఠకులు గమనించ ప్రార్థన.

— రచయిత)

[ఇండియా టుడే, జూన్ 1992]